



## પુણ્યવાન મહાત્માના

પુણ્યવાન મહાત્માના શક્તિ-તપથી ઉત્પન્ન,  
ચોવીસી અનંતનું ભેગું સ્વરૂપ છું.

પાંચ હજાર વર્ષથી જે ગુંજે છે અવિરામ,  
નટવર-નાગરની 'તે' યોગબળની વેણુ છું.

લૌકિક ધોરણની બહાર આખા જગથી ઉપર,  
કૃપા-નિષિ અલૌકિક ધોરણાતીત છું.

સ્થૂળ, સૂક્ષ્મ કારણથી એક પણ ભૂલ નથી જ,  
તેથી જ ઉપરીનો ઉપરી 'તે' હું જ છું.

દિવ્યચક્ષુ ઉપયોગે સર્વધર્મ સમાનત્વ,  
ચાંદ-સૂર્ય સંગાથી સૌમ્ય-પ્રતાપ છું.

ત્રણસો સાઠ અંશનો અભેદ દૃષ્ટા,  
સર્વ દૃષ્ટિ જ્યાં ઠરે તે મધ્યબિંદુ હું જ છું.

પ્રાકૃતિક ભ્રમરડામાં સર્વ આત્મા નિર્દોષ,  
શુદ્ધ દૃષ્ટિવાળો હું પરમ આત્મા જ છું.

જગત કેમ ચાલે છે તે એકલો જ જાણનાર,  
'વ્યવસ્થિત' રહસ્ય-ભેદ 'મૂળ' હું અભેદ છું.

સંયોગી પુરાવાની મણકા મેખ 'વ્યવસ્થિત',  
પાલક-પોષક સ્વયંસિદ્ધ જયોત છું.

પ્રતિષ્ઠિત આત્માની વિશ્વ-ધારણા સ્વયં,  
અનાદિ-અનંતનો દીપ્તિમંત 'ફોડ' છું.

પુદ્ગલિક કરામતી રમણામાં અનાસક્ત,  
શાસ્ત્રીય સરગમમાં સંગીત સુગમ છું. ---પુણ્યવાન...

